



## মাজুলীত নৱৰূপত স্বয়ম যোজনাৰ শুভাৰম্ভ কৰিলে মুখ্যমন্ত্ৰীয়ে

আত্মসন্মান ৰক্ষাৰ বাবে আত্মনিৰ্ভৰ হোৱাটো প্ৰয়োজন : মুখ্যমন্ত্ৰী

নতুনকৈ গঠন হোৱা ৰাজনৈতিক দলসমূহে সমাজত বিভ্ৰান্তিৰ সৃষ্টি  
কৰিব বিচাৰিছে : মুখ্যমন্ত্ৰী

বিজেপি নেতৃত্বাধীন ৰাজ্য চৰকাৰৰ কামৰ খতিয়ান অসমবাসী ৰাইজৰ  
সন্মুখত আছে : মুখ্যমন্ত্ৰী

দিছপুৰ, ০৩ ফেব্ৰুৱাৰী : ৰাজ্যৰ উদ্যমী যুৱক-যুৱতীসকলক উৎপাদনমূলক কাম-কাজৰ জৰিয়তে আত্ম সংস্থাপনৰ সুযোগ দিয়াৰ লক্ষ্যৰে অসম চৰকাৰে ঘোষণা কৰা অভিলাষী আঁচনি নৱৰূপত স্বামী বিবেকানন্দ অসম যুৱ সৱলীকৰণ যোজনা (নৱৰূপত স্বয়ম) আজি মাজুলী জিলাত আনুষ্ঠানিকভাৱে শুভ উদ্বোধন কৰে মুখ্যমন্ত্ৰী সৰ্বানন্দ সোণোৱালে। এই অনুষ্ঠানতে অনসূচিত জাতি বোৰ্ডৰ দ্বাৰা আগবঢ়োৱা সৌৰ লাইট, বাটাৰ ফিল্টাৰ, কৃষি সঁজুলিকে ধৰি বিভিন্ন সামগ্ৰী হিতাধিকাৰীসকলৰ মাজত মুখ্যমন্ত্ৰীয়ে বিতৰণ কৰে।

এই উপলক্ষে মাজুলীৰ দৰিয়াপাৰস্থিত মাজুলী মহাবিদ্যালয় খেলপথাৰত আয়োজিত জিলাস্তৰীয় শুভাৰম্ভণী অনুষ্ঠানত মুখ্য অতিথি হিচাপে অংশগ্ৰহণ কৰি মুখ্যমন্ত্ৰী সোণোৱালে কয় যে মাজুলী জিলাৰ যুৱক-যুৱতীসকলে আত্মসংস্থাপনৰ বাট মোকলাই আত্মনিৰ্ভৰশীল হ'ব পাৰে, সেই উদ্দেশ্যৰে ৰাজ্য চৰকাৰে আৰ্থিক অনুদান প্ৰদান কৰিছে। এই অনুদানৰ সঠিক ব্যৱহাৰৰ জৰিয়তে যুৱক-যুৱতীসকলে আত্মনিৰ্ভৰশীলতাৰ উজ্জ্বল নিদৰ্শন দাঙি ধৰিব লাগিব বুলিও তেওঁ কয়। প্ৰধানমন্ত্ৰী নৰেন্দ্ৰ মোদীৰ আত্মনিৰ্ভৰ ভাৰত অভিযানৰ উদ্ধৃতি দি মুখ্যমন্ত্ৰীয়ে কয় যে আত্মসন্মান ৰক্ষা কৰিবৰ বাবে প্ৰত্যেক ব্যক্তিয়ে আত্মনিৰ্ভৰ হোৱাটো প্ৰয়োজন। আত্মনিৰ্ভৰ হ'লেহে নিজৰ লগতে জাতিৰ আত্মসন্মান ৰক্ষা কৰিবলৈ আমি সক্ষম হ'ম। পঞ্চদশ বিত্ত আয়োগে মাজুলীৰ পথ আৰু মথাউৰি নিৰ্মাণৰ বিভিন্ন আঁচনিৰ বাবে ১০৯৫ কোটি টকা, কামাখ্যা দেৱালয়ৰ বাবে ৩০০ কোটি টকা অনুমোদন জনোৱাৰ বিষয়টো উল্লেখ কৰি মুখ্যমন্ত্ৰীয়ে কয় যে যোৰহাট-মাজুলী সংযোগী দলং নিৰ্মাণৰ বাবে যাৱতীয় প্ৰক্ৰিয়া ইতিমধ্যে আৰম্ভ হৈছে। অতি কম সময়ৰ ভিতৰতে দলঙখনৰ নিৰ্মাণ সম্পূৰ্ণ কৰি মাজুলীবাসীৰ ৰাইজৰ যাতায়াতৰ ক্ষেত্ৰত থকা বহুদিনীয়া



জনসংযোগ, অসম  
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ  
প্ৰেছ বাৰ্তা

সমস্যাৰ সমাধান হ'ব বুলিও তেওঁ কয়। প্ৰধানমন্ত্ৰী নৰেন্দ্ৰ মোদীৰ বাবে কেন্দ্ৰীয় বাজেটত ৰাজ্যখনক দ্ৰুত উন্নয়নৰ গতিৰে আঙুৰাই নিয়াৰ বাবে ৩৪ হাজাৰ কোটিটকা ধাৰ্য কৰাৰ বাবে মুখ্যমন্ত্ৰীয়ে অসমবাসীৰ হৈ ধন্যবাদ জ্ঞাপন কৰে। তেওঁ লগতে কয় যে প্ৰথমবাৰৰ বাবে কেন্দ্ৰীয় বাজেটত ইমান বৃহৎ পৰিমাণৰ ধনবাশি অসমৰ বাবে ঘোষণা কৰা হৈছে। ইয়াৰ বাবেও মুখ্যমন্ত্ৰীয়ে প্ৰধানমন্ত্ৰীক ধন্যবাদ জ্ঞাপন কৰে।

সমৰ্থিত শক্তি আছে বুলি কৈ মুখ্যমন্ত্ৰীয়ে কয় যে ৰাজ্যখনৰ সকলো জাতি-জনগোষ্ঠীয়ে একতা আৰু মিলাপ্ৰীতি বজাই ৰাখি সমাজ আৰু দেশ নিৰ্মাণৰ কামত ব্ৰতী হ'ব লাগিব। কেৱল বিজেপি নেতৃত্বাধীন চৰকাৰেহে অসমীয়া ভাষা-সাহিত্য, সংস্কৃতি, ঐতিহ্য আৰু আত্মসন্মান ৰক্ষা কৰিব পাৰে। ৰাজ্য চৰকাৰে ভাষা গৌৰৱ আঁচনিৰ অধীনত ২১ খন সাহিত্য সভালৈ আৰ্থিক অনুদান আগবঢ়াইছে। তেওঁ লগতে কয় যে ১৮৮ কোটি টকা ব্যয় সাপেক্ষে বটদ্ৰৱা থানক অমৃতসৰৰ স্বৰ্ণ মন্দিৰৰ দৰে বিকশাই তুলিব বিচৰা হৈছে। মাটিৰ অবিহনে কোনো জাতিৰে অধিকাৰ সুৰক্ষিত নহয় বুলি উল্লেখ কৰি মুখ্যমন্ত্ৰীয়ে কয় যে বৰ্তমানৰ ৰাজ্য চৰকাৰে খিলঞ্জীয়া ভূমিহীন পৰিয়ালক মাটিৰ পট্টা প্ৰদান কৰিছে। প্ৰধানমন্ত্ৰী নৰেন্দ্ৰ মোদীৰ দ্বাৰা শিৱসাগৰত ১ লাখ ১০ হাজাৰ ভূমিহীন পৰিয়ালক মাটিৰ পট্টা প্ৰদানৰ বিষয়টো মুখ্যমন্ত্ৰীয়ে ভাষণ প্ৰসংগত উল্লেখ কৰে। তেওঁ লগতে কয় যে কেৱল মাজুলীতে ১৬ হাজাৰ খিলঞ্জীয়া ভূমিহীন পৰিয়ালক মাটিৰ পট্টা প্ৰদান কৰা হৈছে। মাটিৰ অধিকাৰ সাব্যস্ত কৰাৰ জৰিয়তে থলুৱা লোকসকলৰ অধিকাৰ ৰাজ্যখনত সুৰক্ষিত হ'ব বুলিও কয়। তেওঁ কয় যে ৰাজ্যৰ ৫৮ লাখ কৃষকৰ উন্নয়ন সাধন কৰাৰ বাবে মুখ্যমন্ত্ৰী সমগ্ৰ গ্ৰাম্য উন্নয়ন যোজনাৰ অধীনত ২৬ হাজাৰখন গাৱত ট্ৰেক্টৰ প্ৰদান কৰাৰ পদক্ষেপ, ২ লাখ ৬০ হাজাৰ মহিলাক কনকলতা মহিলা সৱলীকৰণ আঁচনিৰ প্ৰথম পৰ্যায়ত আৰ্থিক অনুদান প্ৰদান কৰাৰ লেখীয়া ৰাজ্য চৰকাৰে উল্লেখযোগ্য পদক্ষেপ গ্ৰহণ কৰিছে।

নতুনকৈ গঠন হোৱা ৰাজনৈতিক দলসমূহে সমাজত বিভ্ৰান্তিৰ সৃষ্টি কৰিব বিচাৰিছে বুলি উল্লেখ কৰি মুখ্যমন্ত্ৰীয়ে কয় যে বৰ্তমানৰ ৰাজ্য চৰকাৰে কেৱল কথাবে নহয়, কামেৰে পৰিচয় দাঙি ধৰিছে। মুখ্যমন্ত্ৰীয়ে ৰাইজক বিজেপিয়ে যোৱা চাৰে চাৰি বছৰত অসমৰ উন্নয়নৰ বাবে কৰা কামসমূহ বিবেচনা কৰি চাবলৈ আহ্বান জনায়। বিৰোধীৰ কাম কেৱল বিৰোধিতা কৰা। পৃথিৱীত সকলোতকৈ সহজ কাম আনক সমালোচনা কৰাটো। মুখ্যমন্ত্ৰীয়ে কয় যে বিজেপি নেতৃত্বাধীন ৰাজ্য চৰকাৰৰ কামৰ খতিয়ান অসমবাসী ৰাইজৰ সন্মুখত আছে। মিথ্যাচাৰ আৰু অপপ্ৰচাৰে সত্যক কেতিয়াও ঢাকি ৰাখিব নোৱাৰে বুলি মুখ্যমন্ত্ৰীয়ে কয়।

সাংসদ প্ৰদান বৰব্ৰাইও ভাষণ প্ৰদান কৰা আজিৰ এই অনুষ্ঠানত পদ্মশ্ৰী গোপীৰাম বৰবায়ন বুঢ়াভকত, অসম ক্ৰিকেট সন্থাৰ সভাপতি ৰমেন দত্ত, আৰ্টফেডৰ উপাধ্যক্ষ ৰূপা কামাং, মাজুলী জিলা পৰিষদৰ সভানেত্ৰী পাপু হাজৰিকা দত্ত, উপায়ুক্ত, আৰক্ষী অধীক্ষকে ধৰি গণ্য-মান্য ব্যক্তিসকল উপস্থিত থাকে।

উল্লেখ্য যে জিলাখনৰ ২২২ টা আত্মসহায়ক গোটৰ মুঠ ১৬০০ গৰাকী সদস্যক নতুন ৰূপত স্বয়মৰ হিতাধিকাৰী হিচাপে জিলাস্তৰীয় বাছনি সমিতিয়ে নিৰ্বাচিত কৰিছে।

স্বাক্ষৰ

০৩/০২/২০২১